

26 ta' Novembra, 1954.

Imballfin :

Is-S.T.O. Sir L.A. Camilleri, Kt., LL.D., *President*.
L-Onor. Dr. A.J. Montanaro Ganci, C.B.E., LL.D.
Chev. Onor. Dr. W. Harding, B.Litt., LL.D.

Mary Berg versus Anthony Guech

**Lokazzjoni — Bessid tal-Kasa — Tibdil tal-Destinazzjoni
tal-Fond — Riprodu ta' Funnus.**

Il-fatt li linkwilin ta' fond mikri lelu għall-abitazzjoni jistorja fih il-merkansija tan-negozju tiegħu, u dan huwa jagħmel mhux bħala kaja sporadika, imma perijodikament, jikkostitwivanni użu tal-fond divers minn dak li għalih sarret il-kirja; u jillegittima t-talba tas-sid b'isw jerga' jiekli taht idejh dak il-fond. U dan avvelja d-destinazzjoni tal-fond tkun bagħet principalment u fil-parti l-kbira tagħha dik ta' l-abitazzjoni.

Meta jkun hemm stahim fuq l-użu li għandu jsir mill-fond mikri, ma jistax isir użu differenti; anki jekk dak l-użu differenti ma jkun ta' kasa, anzi jkun ta' gid, għall-lokatur.

Il-Qorti — Rat it-talba tar-rikorrenti quddiem il-Board li Jirregola l-Kasa sabiex terga tiehu taht idejha l-fond numru 64, Marsamxett Road, Valletta, mikri lill-intimat, u dan peress li l-intimat għandu dar oħra fejn joqgħod u hija trid il-fond għaliha u għall-familja tagħha;

Rat is-sentenza tal-Board li Jirregola l-Kasa, li biha giet mičhuda t-talba tar-rikorrenti, bl-ispejjeż zewg terzi mir-rikorrenti u terz mill-intimat; billi l-Board ikkunsidra;

Illi, sabiex tipprova t-tibdil fid-destinazzjoni tal-fond, gie prodott bħala xhud Charles Vassallo, li qal li xi xahrejn qabel kien ra l-intimat ipogġi fil-kamra in kwistjoni karrettun u xi hwejjeg tan-negozju tiegħu. Iżjed tard qal li ma kienx ċert li rah idabhal il-karrettun, imma kien tgur li rah idabhal tilar bil-hwejjeg;

Illi l-intimat qal li huwa dejjem ipogġi fil-kamra fejn toqgħod ommu t-tilar bil-hwejjeg li jkollu faqu; stocks ta' merkansija ma għandux; qabel kellu karrettun, imma kemm ilha hemm ommu qatt ma poggieħ iżjed fil-kamra, li kienet ilha xi sitt xhur f'idejh qabel marret toqgħod ommu ilha;

Illi, li bejjiegh ambulanti jew bit-tilar, ipoggi dan t-tilar u l-oġġetti li jkollu fih idar ta' l-abitazzjoni, u sakemm ma jidherx stocks ta' merkanzija, ma jistax jitqies li biddel id-destinazzjoni tal-fond, u dan lanqas jekk fil-fond idafha, wara li jkun żammah, karrettun ta' l-idejn li bih jitransporta t-tilar bi-hwejjeg. L-interpretazzjoni li tinghata lili-ligi ma ghandhix twassal għall-assurd, imma għandha tinghata interpretazzjoni logika, b'mod li ma jkunx hemm il-possibilità tal-vessazzjoni, u l-applikazzjoni ta' l-istess ligi ma tkunx odjuża;

Illi, fil-każ in eżami, il-fatt li fil-kamra in kwistjoni kien ipoggi t-tilar bil-merkanzija, u anki, meta jkollu, karrettun ta' l-idejn, ma jfisserx li kien qiegħed jagħmel użu divers mill-fond, partikolarment meta l-intimat eskluđa li huwa għandu stocks ta' merkanzija;

Illi għar-rigward tal-motiv originali li fuqu giet baza t-talba, u oġoè li r-rikorrenti riedet il-fond għall-użu tagħha waqt li l-intimat għandu post ieħor fejn joqgħod, gie stabbilit li hija kienet kriet il-fond lili-intimat, mhux għall-użu tiegħu, imma sabiex jakkomoda fih lil-ommu. Ir-rikorrenti żiedet tgħid li hija kienet oqgħod ma' oħtha, u għalhekk kienet thallas sehemha mill-kera; harget peress li oħtha kibritilha l-familja, u għalhekk fil-preżent ma għandhix fejn toqgħod, u daqqa tmur għand huha u daqqa għand ommha;

Illi, peress li r-rikorrenti ma offrietx "alternative accommodation", għandu jiġi eżaminat ta' min ikun l-akbar "hardship", tar-rikorrenti jekk tiġilha miċhuda t-talba, jew ta' l-intimat, jew ahjar ta' omm l-intimat, jekk tiġilha milquba;

Illi omm l-intimat, li mill-provi rriżulta li hija mara ta' 83 sena, ma għandhix għad-dispożizzjoni tagħha fond ieħor, fil-waqt li r-rikorrenti mhux biss tekjet minn għand oħtha, fejn kienet thallas nofs il-kera, liberament u bla ebda koazzjoni, imma għandha fejn tmur, tant għand huha kemm għand ommha, u għalhekk, għalkemm ma għandhix dar li għandha dritt għaliha, però lanqas ma tista' titqies bhala "homeless";

Rat ir-rikors tar-rikorrenti Maria Borg, li bih din appellat mis-sentenza fuq imsemmija tal-Board li jirregola l-Kera

u taiba ir-revoka tagħha u l-jaqgħa tat-taiba tagħha, bi-ispejjez taż-żewġ istanzi kontra l-intimat;

Omissis;

Rat in-nota ta' l-intimat appellat, li biha tirra l-eċċezzjoni ta' l-inappellabilità;

Ikkunsidrat;

Lih mil-provi rriżulta li l-intimat kera l-fond għall-abitazzjoni ta' ommu, għax hu stess joqgħod band'ohra, u fil-fatt ommu toqgħod fil-post in kwistjoni. Dana l-fond jikkonsisti f'kamra waħda, abitabili, għax il-kamra l-ohra li fih riġi taħt il-livell tat-taraġ. Mix-xhieda ta' l-intimat stess jirriżulta li, meta kera l-fond, huwa dam sitt xhur jużah biex iżomm il-karrettun ta' l-idejn, it-tilar u l-merkanzija tiegħu, peress li huwa bejgiegħ bit-tilar fit-triq, fil-waqt li ommu ma kienetx għadha dahlet toqgħod hemm (fol. 6 wara). Dan juri ċar li, almenu għal dawk is-sitt xhur l-intimat biddel id-destinazzjoni kontrattwali tal-fond, u għalhekk kiser il-ftehim tal-kirja. Irriżulta wkoll li huwa kompli iżomm hemm it-tilar u l-merkanzija sistematikament u kontinwament sa issa, għalkemm il-karrettun, skond ma xehed hu, mhux idahlu hemm iżjed. Meta tikkunsidra li l-fond jikkonsisti f'kamra waħda biss, bil-fatt li iżomm u jaqten fiha t-tilar u l-merkanzija tiegħu l-intimat gie kkonverta dik il-kamra f'maħżen, għalkemm ommu tużaha wkoll għall-abitazzjoni tagħha;

U tabilhaqq, dina l-Qorti, fis-sentenza tagħha tad-19 ta' Ġunju 1950, in re "Pio Frendo Azzopardi vs. Giovanni Aquilina", affermat il-prinċipju ġuridiku li l-fatt li l-inkwilin ta' dar li hija mikrija lilu għall-abitazzjoni jistorja fiha l-merkanzija tan-negożju tiegħu, u dana jagħmlu mhux bħala haġa sporadika, imma perijodikament, jikkostitwixxi użu tal-fond divers minn dak li għalih saret il-kirja, u jillegittima t-talba tas-sid biex jerġa' jlebu taħt idejh dak il-fond; u dan avvolja d-destinazzjoni tal-fond tkun baqgħet prinċipalment u fil-parti l-kbira tagħha dik ta' l-abitazzjoni. U din il-Qorti kompliet tissentenzja li, meta jkun hemm ftehim fuq l-użu li għandu jsir, ma jistax isir użu differenti, anki jekk dan l-użu ma jkunx ta' hsara, anzi ta' gid għal-lokatur (Vol. XXXIV, P. I, pag. 217-219). Dana l-prinċipju gie diversi

drabi affermat minn din il-Qorti, kif jidher mis-sentenza tagħha tat-12 ta' April 1948, in re "Felice Galea vs. Giovanni Carabott" (Vol. XXXIII—I—239), tat-12 ta' Dicembru 1952 in re "Spiteri vs. Said", u tat-22 ta' Jannar 1954 in re "Micallef vs. Borg";

Għaldaqstant ma jista' jkun hemm ebda dubju fuq it-tibdil ta' destinazzjoni u l-ksur tal-patt relativ tal-kirja; u dan jagħti lir-rikorrenti d-dritt li tiebu lura l-pussess tal-fond u ma ggeddix il-kirja lill-intimat;

Għal dawn ir-raġunijiet il-Qorti tilqa' l-appell tar-rikorrenti, tirrevoka s-sentenza appellata, tilqa' t-talba tar-rikorrenti, bl-ispejjeż taż-żewġ istanzi kontra l-appellat, u tagħti lill-appellat xahrejn żmien biex jiżgombra.